



પોલીસ કમિશ્નરની કચેરી,
વિશેષ શાખા, પોલીસ ભવન, જલ રોડ,
વડોદરા શહેર. ૩૯૦૦૦૧
ટેલીફોન નં.૦૨૬૫-૨૪૨૩૯૫૦
કંટ્રોલ રૂમ ફેક્સ નં.૦૨૬૫-૨૪૩૨૫૮૨
e-mail ID : cp-spl-vad@gujarat.gov.in

ક્રમાંક:જી/સીપી/વિ.શા/ જાહેરનામું/ ૧૩૩ /૨૦૨૨

તારીખ : ૧૦ /૦૧/૨૦૨૨

:: જાહેરનામું ::

વંચાણે લીધા:-

ગુજરાત સરકાર, ગૃહ વિભાગ સચિવાલય ગાંધીનગરના હુકમ ક્રમાંક:વિ-૧/કઅવ/૧૦૨૦૨૦/૪૮૨, તા.૧૦/૦૧/૨૦૨૨.

ફોજદારી કાર્યરીતી અધિનિયમ સને-૧૯૭૩(૧૯૭૪ ના નં.૨) ની કલમ -૧૪૪ તથા ગુજરાત પોલીસ અધિનિયમ ની કલમ ૩૩ (૧) (ખ) (ભ) ૧૧૩ અન્વયે કાઢેલ હુકમ

તા.૧૪-૧૫/૦૧/૨૦૨૨ ના રોજ ઉત્તરાયણ તથા વાસી ઉત્તરાયણના તહેવારની ઉજવણી કરવામાં આવતી હોય છે. સામાન્ય સંજોગોમાં ઉત્તરાયણ તથા વાસી ઉત્તરાયણના તહેવારની ઉજવણી માટે ધાબા, અગાસીઓ તેમજ ખુલ્લા મેદાનોમાં મોટી સંખ્યામાં એકત્રિત થતા હોય છે. મોટી સંખ્યામાં લોકો એકત્રિત થવાથી કોરોના સંક્રમણ વધવાની શક્યતા રહેલી છે. આથી વડોદરા શહેરમાં હાલમાં પ્રવર્તમાન COVID-19 ની પરિસ્થિતિ ધ્યાને લેતાં તા.૧૧/૦૧/૨૦૨૨ થી તા.૧૭/૦૧/૨૦૨૨ સુધી કાયદો અને વ્યવસ્થા તથા જાહેર સલામતિ સાચવવા ઉપરોક્ત સંદર્ભીત પત્ર વાળા હુકમ અનુસંધાને નીચે મુજબની સુચનાઓ અમલમાં મુકવામાં આવે છે.

વાસ્તે, હું ડો. શમશેર સિંઘ, I.P.S., પોલીસ કમિશ્નર, વડોદરા શહેર, ફોજદારી કાર્યરીતી અધિનિયમ-૧૯૭૩ (૧૯૭૪ ના નં.૨) ની કલમ -૧૪૪ તથા ગુજરાત પોલીસ અધિનિયમ ની કલમ ૩૩ (૧) (ખ) (ભ) ૧૧૩ અન્વયે મને મળેલ સત્તાની રુએ આથી હુકમ કરુ છુ કે, વડોદરા શહેર વિસ્તારમાં કોઈપણ વ્યક્તિએ નીચે જણાવેલ કૃત્યો કરવા ઉપર પ્રતિબંધ ફરમાવુ છુ.

પ્રતિબંધિત કૃત્યો

- (૧) કોઈપણ જાહેર સ્થળો/ખુલ્લા મેદાનો/ રસ્તાઓ વિગેરે પર એકત્રિત થઈ શકાશે નહીં તેમજ પતંગ ચગાવી શકશે નહીં.
- (૨) પ્રવર્તમાન મહામારીની પરિસ્થિતિમાં ઉત્તરાયણનો તહેવાર પોતાના પરિવારના નજીકના સભ્યો (Close family members only) સાથે જ ઉજવવામાં આવે તે સલાહ ભર્યું છે.
- (૩) માસ્ક વિના કોઈપણ વ્યક્તિ મકાન/ ફલેટના ધાબા/ અગાસી કે સોસાયટીના મેદાનમાં પતંગ ચગાવવાના હેતુથી એકત્રિત થઈ શકશે નહીં. ત્યાં ઉપસ્થિત લોકોએ સોશીયલ ડિસ્ટન્સનું પાલન અને સેનેટાઈઝરની વ્યવસ્થા ફરજિયાત પણે કરવાની રહેશે.
- (૪) મકાન/ફલેટના ધાબા/ અગાસી કે રહેણાંક સોસાયટીના મેદાનમાં ત્યાંના રહીશ સીવાયની કોઈપણ વ્યક્તિને પ્રવેશ આપવાનો રહેશે નહીં. ફલેટ/રહેણાંક સોસાયટી સંબંધિત કોઈપણ સુચનાઓના ભંગ બદલ સોસાયટી/ ફલેટના સેક્રેટરી/ અધિકૃત વ્યક્તિઓ જવાબદાર રહેશે અને તેઓ વિરુદ્ધ નિયમોનુસાર કાયદેસરની કાર્યવાહી કરવામાં આવશે.
- (૫) મકાન/ફલેટના ધાબા/ અગાસી કે રહેણાંક સોસાયટીના મેદાનમાં મોટી સંખ્યામાં લોકો એકત્રિત થવા પર પ્રતિબંધ રહેશે.
- (૬) મકાન/ફલેટના ધાબા/ અગાસી કે સોસાયટીના મેદાનમાં લાઉડ સ્પીકર, ડી.જે. અથવા કોઈપણ પ્રકારની મ્યુઝીક સીસ્ટમ વગાડવાથી ભીડ એકત્રિત થવાથી સોશીયલ ડિસ્ટન્સનો ભંગ થવાની તેમજ કોરોના સંક્રમણ વધવાની શક્યતા હોવાથી લાઉડ સ્પીકર, ડી.જે. તેમજ મ્યુઝીક સીસ્ટમનો ઉપયોગ પ્રતિબંધિત રહેશે.

- (૭) ૬૫ વર્ષથી વધુ વયના વયસ્ક વ્યક્તિઓ / અન્ય રોગોથી પીડિત વ્યક્તિઓ, સગર્ભા સ્ત્રીઓ અને ૧૦ વર્ષથી ઓછી વયના વ્યક્તિઓ ઘરે રહે તે સલાહભર્યું છે.
- (૮) કોઈપણ વ્યક્તિ જાહેર જનતાની લાગણી દુભાય તેમજ સુલેહ શાંતિનો ભંગ થાય તેવા કોઈપણ પ્રકારના લખાણો/સ્લોગન/ચિત્રો પતંગ પર લખી શકશે નહીં.
- (૯) નામ.સુપ્રિમ કોર્ટ/ હાઈકોર્ટ તથા NGA ની સુચનાઓ અન્વયે યાઈનીઝ સ્કાયવેન્ટર્ન, યાઈનીઝ તુકકલ, સ્કાય વેન્ટર્ન, સિન્થેટીક / કાંચ પાયેલા માંઝા, પ્લાસ્ટીક દોરી વિગેરે પ્રતિબંધિત રહેશે. ગૃહ વિભાગના તા.૦૬/૦૧/૨૦૨૨ ના પત્ર ક્રમાંક:વિ-૨/ડી.એસ.એમ./૧૩૨૦૧૬/હા.કો.૦૨/(પા.ફા.) થી અપાયેલ સુચનાઓનો ચુસ્તપણે અમલ કરવાનો રહેશે.
- (૧૦) જે વ્યક્તિઓ વડોદરા શહેરમાં જુદા-જુદા સ્થળોએ આવેલ પતંગ બજાર માંડવી થી ગેંડીગેટ તેમજ માંડવીની ચારે તરફના રોડ, રાવપુરા રોડ, પાણીની ટાંકી રોડ સંગમ ચાર રસ્તા સુધી, દિવાળી પુરા રોડ વિગેરેની મુલાકાત લે ત્યારે COVID-19 સંબંધી દિશા નિર્દેશો (Protocol) નો ચુસ્તપણે અમલ કરવાનો રહેશે અને વ્યક્તિઓની સંખ્યા મર્યાદીત રહે તે માટે પોલીસ કર્મચારીઓને સહકાર આપવાનો રહેશે.
- (૧૧) COVID-19 સંદર્ભે રાજ્ય સરકાર તથા કેન્દ્ર સરકાર દ્વારા જાહેર કરવામાં આવેલ જાહેરનામા / માર્ગદર્શક સુચનાઓનું ચુસ્તપણે પાલન કરવાનું રહેશે.
- (૧૨) અત્રેથી વડોદરા શહેરમાં લાગુ કરવામાં આવેલ રાત્રિ કરફયુના હુકમનો ચુસ્તપણે અમલ કરવાનો રહેશે.

-: અમલવારીનો સમય અને વિસ્તાર :-

વડોદરા શહેર પોલીસ કમિશ્નર હેઠળના સમગ્ર વિસ્તારમાં તા.૧૧/૦૧/૨૦૨૨ થી તા.૧૭/૦૧/૨૦૨૨ સુધી અમલમાં રહેશે.

-: શિક્ષા :-

આ હુકમનો ભંગ કરનાર, ઉલ્લંઘન કરનાર વ્યક્તિ ભારતીય ફોજદારી અધિનિયમ સને ૧૮૬૦ ની કલમ -૧૮૮ અને લાગુ અન્ય કાનુની જોગવાઈઓ સહિત, The Disaster Management Act-2005 મુજબ શિક્ષાને પાત્ર થશે.

આ હુકમ અન્વયે વડોદરા શહેર કમિશ્નરેટમાં ફરજ બજાવતા પો.સ.ઈ. અને તેનાથી ઉપરના દરજ્જાના કોઈપણ પોલીસ અધિકારીશ્રીઓને આ જાહેરનામાનો ભંગ કરનાર ઇસમો સામે ભારતીય ફોજદારી અધિનિયમ સને ૧૮૬૦ ની કલમ -૧૮૮ અને લાગુ અન્ય કાનુની જોગવાઈઓ સહિત, The Disaster Management Act-2005 મુજબ ફરીયાદ માંડવા માટે અધિકૃત કરવામાં આવે છે.

-: જાહેર વિજ્ઞાપિ:-

તમામને વ્યક્તિગત રીતે નોટીસની બજવણી કરવી શક્ય ન હોય આથી એક તરફી હુકમ કરું કે, જાહેર જનતાની જાણ સારૂ સ્થાનિક વર્તમાન પત્રો, આકાશવાણી અને દૂરદર્શન કેન્દ્ર મારફતે પ્રસિધ્ધી દ્વારા તથા પો.સ્ટે.ના પો.ઈ., મ.પો.કમિ.શ્રી ના.પો.કમિ.શ્રી તથા પો.કમિ.શ્રીના નોટીસ બોર્ડ ઉપર હુકમની નકલ ચોટાડી પ્રસિધ્ધ કરવામાં આવશે તેમજ સહેલાઈથી જોઈ શકાય તેવી જાહેર જગ્યાઓ પર હુકમની નકલ ચોટાડી પ્રસિધ્ધ કરવામાં આવશે. ગુજરાત પોલીસ એક્ટ કલમ.૧૬૩ મુજબ પોલીસ અધિકારીઓ પણ આ હુકમની જાહેરાત કરવા અધિકૃત ગણાશે.

આજ રોજ તારીખ :- ૧૦ /૦૧/૨૦૨૨ ના રોજ મારી સહી અને સિક્કો કરી આપેલ છે.



(ડી. શમશીર સિંઘ)
પોલીસ કમિશ્નર
વડોદરા શહેર

પ્રતિ,

- (૧) વડોદરા શહેર તમામ પો.સ્ટે. ઈન્ચાર્જશ્રીઓ (નકલો ચોંટાડી લાઉડસ્પીકર વાહન દ્વારા જાહેરાત કરાવવા સારુ)
- (૨) વડોદરા શહેર પોલીસના તમામ સ્કવોડ તથા શાખા ઈન્ચાર્જશ્રીઓ
- (૩) વડોદરા શહેર કંટ્રોલ રૂમ ઈન્ચાર્જશ્રી પોલીસ જાણ તથા વર્તમાનપત્રો દ્વારા પ્રસિધ્ધિ કરાવવા સારુ
- (૪) વડોદરા શહેર પોલીસના તમામ નાયબ પોલીસ કમિશ્નરશ્રીઓ તથા મદદનીશ પોલીસ કમિશ્નરશ્રીઓ તરફ.

જય ભારત સહ નકલ રવાના :-

- (૧) પોલીસ મહાનિદેશક અને મુખ્ય પોલીસ અધિકારીશ્રી, ગુ.રા., ગાંધીનગર.
- (૨) પોલીસ મહાનિરીક્ષકશ્રી, વડોદરા રેન્જ, વડોદરા
- (૩) રજીસ્ટ્રારશ્રી, ડીસ્ટ્રીક્ટ એન્ડ સેશન્સ કોર્ટ, વડોદરા
- (૪) રજીસ્ટ્રારશ્રી, એડીશનલ સેશન્સ કોર્ટ, વડોદરા.
- (૫) રજીસ્ટ્રારશ્રી, ચીફ જ્યુડીશીયલ મેજી.કોર્ટ, વડોદરા.
- (૬) મ્યુનિસિપલ કમિશ્નરશ્રી, વડોદરા શહેર, વડોદરા
- (૭) કલેક્ટર અને જીલ્લા મેજિસ્ટ્રેટશ્રી, વડોદરા.
- (૮) પોલીસ અધિક્ષકશ્રી, વડોદરા ગ્રામ્ય, વડોદરા.
- (૯) પોલીસ અધિક્ષકશ્રી, રેલ્વે વડોદરા તથા પોલીસ ઈન્સ્પેક્ટરશ્રી, વડોદરા રેલ્વે પોલીસ સ્ટેશન, વડોદરા.
- (૧૦) જીલ્લા સરકારી વકીલશ્રી, સેસન્સ કોર્ટ, વડોદરા.
- (૧૧) મેનેજરશ્રી, સરકારી પ્રેસ, વડોદરા (ગેઝેટ ભાગ-૧ માં પ્રસિધ્ધ કરી તેની રપ નકલો અત્રે મોકલી આપવા સારુ)
- (૧૨) મામલતદાર અને એક્ઝક્યુટીવ મેજી.શ્રી, વડોદરા શહેર, વડોદરા.
- (૧૩) મામલતદાર અને એક્ઝક્યુટીવ મેજી.શ્રી, વડોદરા તાલુકા, વડોદરા.
- (૧૪) સંયુક્ત માહિતી નિયામકશ્રી, કોઠી કચેરી, વડોદરા.

૨/- સ્થાનિક વર્તમાનપત્રોમાં તથા ચેનલોમાં વિના મુલ્યે બહોળી પ્રસિધ્ધિ કરવા વિનંતી સહ.